

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್
ಪಾಸ್ಕಾ ಕಾಳಾಚೊ ಚವ್ರೊ ಆಯ್ತಾರ್ 12, ಮಾಯ್ 2019
ಪ್ರಸ್ತಾವನ್

ಮೊಗಾಚ್ಯಾಂನೊ,

ಆಜ್ ಪಾಸ್ಕಾ ಕಾಳಾಚೊ ಚವ್ರೊ ಆಯ್ತಾರ್ ಆನಿ ಪವಿತ್ರ್ ಸಭಾ ಬರ್ಯಾ ಗೊವ್ಳಾಚೊ ಆಯ್ತಾರ್ ಸಂಭ್ರಮ್ತಾ ಆನಿ ಪ್ರತ್ಯೆಕ್ ರಿತಿನ್ ದೇವ್ ಆಪವ್ಣ್ಯಾ ಪಾಸತ್ ಮಾಗೊಂಕ್ ಉಲೊ ದಿತಾ.

ಆಯ್ಚಿ ದೇವ್ ಸ್ತುತಿ ಬರ್ಯಾ ಗೊವ್ಳಾಚಿ ದೇಖ್ ಘೆವ್ನ್ ಜಿಯೆಂವ್ಕ್ ಆಪವ್ಣೆಂ ದಿತಾ.

ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಚಡ್ ಆನಿ ಚಡ್ ದೇವ್ ಆಪವ್ಣಿಂ ಆಮ್ಚಾ ಕುಟ್ಮಾಂ ಥಾವ್ನ್ ಘೆಲೊಂದಿ ಮಣ್ ಮಾಗ್ಯಾಂ. ಆನಿ ಆಜ್ ಬರ್ಯಾ ಗೊವ್ಳಾಚ್ಯಾ ಆಯ್ತಾರಾ ಪವಿತ್ರ್ ಸಭೆಚ್ಯಾ ಆನಿ ಸಾಮಾಜಿಕ್ ಮುಕೆಲ್ಯಾಂನಿ ಜೆಜು ಬರ್ಯಾ ಗೊವ್ಳಾಚೆ, ಶಿಕೊವ್ಣೆ ಪರ್ಮಾಣೆಂ ತಾಂಚೆ ತಾಬೆನ್ ದಿಲ್ಲಾ ಸರ್ವಾಂಚಿ ಮೊಗಾನ್ ಆನಿ ಸೊಸ್ಣಿಕಾಯೆನ್ ಸೆವಾ ಕರುಂಕ್ ಆಧಾರ್ ಹ್ಯಾ ಮಿಸಾ ವೆಳಾರ್ ಆಮಿ ಮಾಗ್ಯಾಂ.

ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚ್ಯಾ ಸರ್ವ್ ಮುಖೆಲ್ಯಾಂನಿ ತುಜ್ಯಾ ಪುತಾ ಜೆಜು ಬರ್ಲಾ ಗೊವ್ಳ್ಯಾಚಿ ದೇಖ್ ಘೆವ್ನ್, ಪವಿತ್ರ ಸಭೆಚೊ ವಾವ್ರ್ ಆನಿ ಸರ್ಗಿಂಚ್ಯಾ ರಾಜಾಚಿಂ ಮೌಲ್ಯಂ ಸಂಸಾರಾಚ್ಯಾ ಸರ್ವ್ ಸುವಾತ್ಯಾಂನಿ ಪರ್ಗಟುಂಕ್ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ದೆಶಾಚ್ಯಾ ಆನಿ ಸಮಾಜೆಚ್ಯಾ ಸರ್ವ್ ಮುಕೆಲ್ಯಾಂನಿ ಖರೆ ಮುಕೆಲಿ ಜಾವ್ನ್ ತಾಂಚೆ ತಾಬೆನ್ ಆಸ್ಲಾ ಸರ್ವ್ ಲೊಕಾಚಿ ನಿಸ್ವಾರ್ಥ್ಪಣಿಂ ಸೆವಾ ಕರುಂಕ್ ಸಸಾಯ್ ಲಾಭಯ್ ಮ್ಹಣ್ ಆಮಿ ಮಾಗ್ತಾಂವ್.

3. ಸಗ್ಳ್ಯಾ ಸಂಸಾರಾರ್ ಆಸ್ಚಾ ಯುವಜಣಾಂಕ್ ತಾಂಚೊ ಭೆಸ್ ವಿಂಚುನ್ ಕಾಡುಂಕ್ ತುಜಿ ಕುರ್ಪಾ ದಿ, ತುಜಿ ಖುಶಿ ವಯ್ ತರ್ ಥೊಡ್ಯಾಂಕ್ ಪುಣಿ ತುಜೆ ಸೆವಕ್ ಆಪಯ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಫಿರ್ಗಜ್ ಕುಟ್ಮಾಂನಿ ವಿವಿಧ್ ಹಂತಾಖಾಲ್ ಗೊವ್ಳಿ ಜಾವ್ನ್ ವಾವ್ರ್ ಕರ್ಚಾ, ವಿಗಾರಾಂಚೆರ್, ಗೊವ್ಳಿಕ್ ಮಂಡಳಿಚೆರ್, ವಿವಿಧ್ ಸಂಘ್ ಸಂಸ್ಥಾಂನಿ ವಾವ್ರ್ ಕರ್ಚಾ ಮುಕೆಲ್ಯಾಂಚೆರ್ ತುಜಿಂ ವಿಂಚ್ಕಾರ್ ಬೆಸಾಂವಾಂ ವೊತ್ ಮ್ಹಣ್ ಮಾಗ್ತಾಂವ್.

5. ಆಜ್ ಆಮಿ ದೇವ್ ಆಪೊವ್ಣ್ಯಾ ಪಾಸತ್ ಮಾಗ್ತಾಸ್ತಾನಾ ಆಮ್ಚ್ಯಾ ಕುಟ್ಮಾ ಥಾವ್ನ್ ಆನಿ ಫಿರ್ಗಜೆ ಥಾವ್ನ್ ಚಡ್ ಆನಿ ಚಡ್ ದೇವ್ ಆಪವ್ಣಿಂ ಘಲೊನ್ ಯೆಂವ್ಡಿ ಮ್ಹಣ್ ಆಮಿ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಜಮೊ ಜಾಲ್ಲ್ಯಾ ಆಮಾ ಸಮೆಸ್ತಾಂನಿ ಜೆಜುಚೊ ಖರೊ ಮೋಗ್ ಆನಿ ಸಮಾಧಾನ್ ಅನ್ನೊಗ್ ಕರ್ನ್ ಸದಾಂಚ್ ತಾಚೆ ಸಾಕ್ಲಿ ಜಾವ್ನ್ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಆಮಿ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಪಾಸ್ಕಾ ಕಾಳಾಚೊ ಚವ್ರೊ ಆಯ್ತಾರ್ 12, ಮಾಯ್ 2019

ಪಯ್ಲೆಂ ವಾಚಪ್

ಧರ್ಮ್ ದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಪುಣ್ ತೆ ಪೆರ್ಗೆ ಥಾವ್ನ್ ತಾಂಚೆಂ ಪಯ್ಲೆ ಮುಂದರುನ್ ಗೆಲೆ ಆನಿ ಪಿಸೀದಿಯಾಂತ್ಲ್ಯಾ ಅಂತಿಯೊಕ್ ಶಹರಾಕ್ ಪಾವ್ಲೆ. ಹಾಂಗಾ ಏಕ್ ಸಾಬ್ಬಾತಾಚ್ಯಾ ದಿಸಾ ಸಿನಾಗೊಗಾ ಭಿತರ್ ಸರ್ನ್ ಥಂಯ್ ಬಸ್ಲೆ. ಆನಿ ಸಭಾ ಸಂಪ್ತಚ್ ಜುದೆವಾಂ ಭಿತರ್ಲೆ ಆನಿ ಆಯ್ಲ್ಯಾವಾರ್ಚ್ ಜುದೆವ್ ಧರ್ಮಾಕ್ ಪರ್ತಲ್ಲ್ಯಾಂ ಭಿತರ್ಲೆ ಜಾಯ್ತಿ ಜಣ್ ಪಾವ್ಲಾ ಆನಿ ಬಾರ್ನಾಬಾಸಾಚೊ ಸಾಂಗಾತ್ ಧರ್ನ್ ಗೆಲೆ, ತೆ ಧರ್ಮದೂತ್ ತಾಂಚೇಲಾಗಿಂ ಉಲಯ್ಲೆ ಆನಿ ದೆವಾಚೇ ಕುರ್ಪೆಂತ್ ಥಿರ್ ರಾವುಂಕ್ ತಾಣಿಂ ತಾಂಕಾಂ ಉಮೆದ್ ದಿಲಿ. ದುಸ್ರ್ಯಾ ಸಾಬ್ಬಾತಾ ದಿಸಾ ಚಡ್‌ಉಣೆಂ ಸಗ್ಳೆಂ ಶಹರ್‌ಚ್ ದೆವಾಚೆಂ ಉತರ್ ಆಯ್ಕುಂಕ್ ಜಮೊ ಜಾಲೆಂ. ಪುಣ್ ಲೊಕಾಚಿ ಖೆಟ್ ಪಳೆವ್ನ್ ಜುದೆವ್ ಮಸ್ತಾನ್ ಭರ್ಲೆ ಆನಿ ನಿಂದಾ ಕರ್ನ್ ಪಾವ್ಲಾನ್ ಸಾಂಗ್ಲಲ್ಯಾಕ್ ವಿರೋಧ್ ಉಲಯ್ಲೆ. ತಿತ್ಲ್ಯಾರ್ ಪಾವ್ಲಾ ಆನಿ ಬಾರ್ನಾಬಾಸ್ ಕಾಂಯ್ ಪಾಟಿಂ ಪುಡೆಂ ಕರಿನಾಸ್ತಾನಾ ತಾಂಕಾಂ ಧೈರಾನ್ ಆಶೆಂ ಸಾಂಗಿಲಾಗ್ಲೆ: “ದೆವಾಚೆಂ ಉತರ್ ಪಯ್ಲೆಂ ತುಮ್ಕಾಂ ಕಳಿತ್ ಕರ್ಚಿ ಗರ್ಜ್ ಆಸ್ಲಿ. ಪುಣ್ ತುಮಿ ತೆಂ ಇನ್ಕಾರ್ ಕರ್ನ್, ಸಾಸ್ಣಿಕ್ ಜಿವಿತ್ ತುಮ್ಕಾಂ ಫಾವೊ ನ್ಹಯ್ ಮ್ಹಣ್ ಲೆಖ್ತಾತ್ ಜಾಲ್ಲ್ಯಾನ್, ಆಮಿ ತುಮ್ಕಾಂ ಸಾಂಡ್ತಾಂವ್ ಆನಿ ಹೆರ್ ಜಾತಿಂಚ್ಯಾ ಲೊಕಾ ಥಂಯ್ ಪರ್ತತಾಂವ್. ತಶೆಂ ಕರುಂಕ್ ಸರ್ವೆಸ್ಪರಾನ್‌ಚ್ ಆಮ್ಕಾಂ ತಾಕಿದ್ ದಿಲ್ಲಿ ಆಸಾ: ‘ಪ್ರಥ್ವೆಚ್ಯಾ ಪೊಂತಾಂ ಪರ್ಯಾನ್ ಬಚಾವೆಚೆಂ ಹಾತೆರ್ ತುಂ ಜಾವ್ಚ್ಯಾಕ್, ಹೆರ್ ರಾಷ್ಟ್ರಾಂಚೊ ಏಕ್ ಉಜ್ವಾಡ್ ಮ್ಹಣ್ ಹಾಂವೆಂ ತುಕಾ ನೆಮ್ಲಾ.’” ಹೆಂ ಆಯ್ಕುನ್ ಜುದೆವ್ ನ್ಹಯ್ ಆಸ್ಲಲೆ ಸಂತೊಸ್ಲೆ ಆನಿ ದೆವಾಚ್ಯಾ ಉತ್ರಾಕ್ ತಾಣಿಂ ಮಹಿಮಾ ದಿಲಿ. ಸಾಸ್ಣಿಕ್ ಜಿವಿತಾಕ್ ನೆಮ್ಲಲ್ಲ್ಯಾ ಸಮೆಸ್ತಾಂನಿ ಸತ್ಮಾನ್ಲೆಂ. ಅಶೆಂ ಸೊಮಿಯಾಚೆಂ ಉತರ್ ತ್ಯಾ ದೆಶಾಂತ್ ಸಗ್ಳ್ಯಾನ್‌ಯೀ ವಿಸ್ತಾರ್ಲೆಂ. ಪುಣ್ ಜುದೆವಾಂನಿ ಥೊಡ್ಯಾ ಭಕ್ತಿವಂತ್ ಆನಿ

ಮ್ತನಾಚ್ಯಾ ಸ್ತ್ರೀಯಾಂಕ್ ಆನಿ ಶಹರಾಚ್ಯಾ ಮುಖೇಸ್ತಾಂಕ್ ಚಾಲ್ವಯ್ಲೆ ಅನಿ
ಪಾವ್ಲಾ ಆನಿ ಬಾರ್ನಾಬಾಸಾಚೆರ್ ಕಾಟ್ಯಾಯ್ ಉಠಯ್ಲಿ. ಶೆಕಿಂ ಆಪ್ಲ್ಯಾ
ಪ್ರಾಂತಾಂತ್ಲೆ ತಾಂಕಾಂ ಧಾಂವ್ಡಾಯ್ಲೆ. ಧರ್ಮದುತಾಂನಿ ತಾಂಚೆ ವಿರೋಧ್
ಆಪ್ಲ್ಯಾ ಪಾಂಯಾಂಚಿ ಧುಳ್ ಪಾಪುಡ್ಲಿ ಆನಿ ತೆ ಇಕೋನಿಯಾಕ್ ಭಾಯ್
ಸರ್ನ್ ಗೆಲೆ. ಪುಣ್ ಶಿಸ್ ಸಂತೊಸಾನ್ ಆನಿ ಪವಿತ್ರ ಅತ್ಮಾನ್ ಭರಲೆ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪಾಸ್ಕಾ ಕಾಳಾಚೊ ಚವ್ತೊ ಆಯ್ತಾರ್ 12, ಮಾಯ್ 2019

ದುಸ್ರೆಂ ವಾಚಪ್

ಉಗ್ಡಾಪಣ್ ಪುಸ್ತಕಾಂತ್ಲೆಂ ವಾಚಪ್

ಹಾಂವೆಂ ಜಾಪ್ ದಿಲಿ: “ಹಾಂವ್ ನೆಣಾಂ, ಧನಿಯಾ; ತುಂ ಜಾಲ್ಯಾರ್ ಜಾಣಾಯ್.” ತವಳ್ ತಾಣೆಂ ಮ್ಹಾಕಾ ಸಾಂಗ್ಲೆಂ: “ತೊ ವ್ಹಡ್ ಆಕಾಂತ್ ಉತ್ರೊನ್ ಆಯ್ಲೆ ಮ್ಹಳ್ಯಾರ್ ಹೆಚ್ ತೆ. ತಾಂಣಿಂ ಆಪ್ಲೆ ಧ'ಗ್ಲೆ ಶೆಳಿಯೆಚ್ಯಾ ರಗ್ತಾಂತ್ ಧುಲ್ಯಾತ್ ಆನಿ ಧವೆ ಕೆಲ್ಯಾತ್. ದೆಕುನ್‌ಚ್ ತೆ ದೆವಾಚ್ಯಾ ಶಿಯಾಸಣಾ ಸವೊರ್ ಉಬೆ ಆಸಾತ್. ದೀಸ್‌ರಾತ್ ತಾಚ್ಯಾ ಮಂದಿರಾಂತ್ ತಾಚಿ ಸೆವಾ ಶಿಯಾಸಣಾರ್ ಬಸೊನ್ ಆಸಾ ತೊಚ್ ತಾಂಚಿ ಜತನ್ ಘೆತಾ. ತಾಂಕಾಂ ಹ್ಯಾ ಪುಡಾಂ ತಾನ್ ಭುಕ್ ಲಾಗ್ಚಿನಾ; ಸುರ್ಯಾಚಿಂ ಕಿರ್ಣಾಂ ವಾ ದಾವ್ ಮಾರ್ಚೊನಾ. ಕಿತ್ಯಾಕ್ ಶಿಯಾಸಣಾರ್ ಆಸ್ಲೆಲಿ ಶೆಳಿ ತಾಂಚೊ ರಾಕ್ಣೊ ಜಾತಲಿ. ತಿಚ್ ತಾಂಕಾಂ ಜೀವ್ ದಿತಲ್ಯಾ ಉದ್ಯಾಚೆ ರ್ಪುರಿ ಸರ್ಶಿಂ ವ್ಹರ್ಟಲಿ, ಆನಿ ದೇವ್ ತಾಂಚ್ಯಾ ದೊಳ್ಯಾಂತ್ಲಿಂ ದುಖಾಂ ಪುಸುನ್ ಕಾಡ್ಲೊ.”

ದೆವಾಚೆಂ ಉತರ್ ಹೆಂ

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆವ್ಚ್ಯಾ ಸೊಡ್ವಣೆ ಪಾಸತ್/ ತುಜ್ಯಾ
 ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/
 ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್, / ಸರ್ಗಿಂಚೆಂ ರಾಜ್ ಪರ್ಗಟ್
 ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಆರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರಾ/ ಆಮ್ಚ್ಯಾ ಸರ್ವ್
 ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್
 ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./ ತುಂವೆಂ
 ದಿಲ್ಲಿಂ ದೆಣೆಂ ಆನಿ ಯುವ ಸಕತ್,/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ
 ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್, /
 ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್, /
 ಮಾಗ್ಣಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/
 ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/ ತಿಂ
 ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್. / ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್
 ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/
 ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ತೆವ್ಪಿಂ/
 ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಪ್ ಸವಯಾಂ ಥಾವ್ನ್, / ಸಂಸಾರಾಚ್ಯಾ ವೊಶ್ಯಾ
 ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್, / ಜಿವಿತಾಂತ್
 ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್ ರುಪಿತ್ ಕರ್ಚಾ ದಿಶೆನ್ ವಾವ್ರ್ ಕರ್ಚಾ ಆನಿ
 ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ ಆಮ್ಚ್ಯಾ ವಿಗಾರ್ ಬಾಪಾಂಕ್, ಫಿರ್ಗಜ್
 ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್ ಆನಿ ಗುರ್ಕಾರಾಂಕ್ ತುಜ್ಯಾ ಆಶಿರ್ವಾದಾಂನಿ ಭರ್.
 ಆಮೆನ್.